

लिपिक-टंकलेखक हा संयुक्त संवर्ग  
स्वीकारलेल्या टंकलेखकांचे वेतन  
कनिष्ठाइतके उंचावण्याबाबत.

## महाराष्ट्र शासन

वित्त विभाग

मंत्रालय, मुंबई-४० ०३२.

शासन निर्णय, वेतन-२००२/प्र.क्र.१५/सेवा-३.

दिनांक: २५ जुलै २००३.

**वाचा:-** (१) शासन निर्णय, सामान्य प्रशासन विभाग, क्रमांक-एसआरव्ही-१०८९/प्र.क्र.२४/८९/१२,  
दिनांक २६-११-१९९०.

## निर्णय

संदर्भाधीन अ.क्र. (१) येथील शासन निर्णयान्वये लिपिक- टंकलेखक हा संयुक्त संवर्ग दिनांक १ जानेवारी १९८६ च्या पुर्वलक्षी प्रभावाने अस्तित्वात आला असून त्यानुसार शासन सेवेत टंकलेखक पदी कार्यरत असलेल्या कर्मचाऱ्यांना टंकलेखक पदावर राहण्याचा अथवा लिपिक - टंकलेखक संवर्गात येण्याचा विकल्प देण्याची मुभा देण्यात आली होती. ज्या टंकलेखकांनी लिपिक-टंकलेखक या संयुक्त संवर्गात येण्याचा विकल्प दिला आहे अशा टंकलेखकांची लिपिक- टंकलेखक पदावरील ज्येष्ठता निश्चित करून त्या ज्येष्ठतेच्या आधारे त्यांना पदोन्नतीचे फायदे मिळण्यास दिनांक १ जानेवारी १९८६ रोजी पात्र ठरविले आहे. या कर्मचाऱ्यांनी सहायक पदावरील पदोन्नतीनंतर २ वर्षे समाधानकारक काम पार पाडले व त्यांच्या मूळ संवर्गातील कनिष्ठास अगोदरच सहायक पदावर पदोन्नती मिळाली असेल तर त्यांना कनिष्ठाच्या सहायक पदावरील नियमित पदोन्नतीचा दिनांक हा मानीव दिनांक म्हणून देण्याचे आदेश या शासन निर्णयान्वये दिले आहेत.

२. उपरोक्त शासन निर्णयातील आदेशानुसार लिपिक-टंकलेखक हा संयुक्त संवर्ग स्वीकारलेल्या टंकलेखकांना त्यांच्या लिपिक-टंकलेखक संवर्गातील ज्येष्ठतेनुसार सहायक पदावर पदोन्नती तसेच मानीव दिनांक देण्याची कार्यवाही संबंधित, विभागाकडून करण्यात आली/येत आहे. मात्र ज्या ठिकाणी मानीव दिनांक हा दिनांक १ जानेवारी १९८६ पूर्वीचा असेल तेथे तो दिनांक १ जानेवारी १९८६ मानण्यात यावा तसेच या कर्मचाऱ्यांचे सहायक पदावरील वेतन मानीव दिनांकापासून निश्चित करून वेतननिश्चितीचा लाभ प्रत्यक्ष पदोन्नतीच्या दिनांकापासून देण्यात यावा असे संदर्भाधीन दिनांक २६-११-१९९० च्या शासन निर्णयात स्पष्ट करण्यात आले आहे. काही विभागात अशा कर्मचाऱ्यांना मूळ संवर्गात कनिष्ठ असलेले कर्मचारी दीर्घकाळ स्थानिक/गुणोत्तरबाह्य पदोन्नतीने सहायक पदावर कार्यरत होते. त्यांच्या गुणोत्तराचे दिनांक त्यानंतरच्या काळातील असले तरी त्यांना सहायक पदावरील अखंडीत सेवेमुळे सहायकाच्या वेतनश्रेणीत वार्षिक वेतनवाढी देण्यात आल्या आहेत. परीणामी गुणोत्तरात आल्यानंतर त्यांचे वेतन या वेतनवाढीच्या आधारे निश्चित झाले आहे. स्थानिक पदोन्नतीचा दिनांक हा मानीव दिनांक म्हणून देता येत नाही तर नियमित पदोन्नतीचाच दिनांक हा मानीव दिनांक म्हणून देण्यात येतो. त्यामुळे लिपिक-टंकलेखक संवर्ग स्वीकारलेल्या टंकलेखकांचे सहायक पदावरील मानीव दिनांकाच्या अनुषंगाने निश्चित होणारे वेतन वरील परिस्थितीत त्यांच्या कनिष्ठापेक्षा खालच्या टप्प्यावर निश्चित झाले आहे. या कर्मचाऱ्यांचे वेतन कनिष्ठ कर्मचाऱ्याइतके उंचावून देण्यात यावे किंवा कसे याबाबतचा प्रस्ताव शासनाच्या विचाराधीन होता. याबाबत पुनर्विचार करून शासन आता पुढीलप्रमाणे आदेश देत आहे.

३. लिपिक-टंकलेखक संवर्ग स्वीकारलेल्या ज्या टंकलेखकांना सहायक पदावरील मानीव दिनांक मंजूर करण्यात आला आहे अशा कर्मचाऱ्यांचे वेतन त्यांच्या कनिष्ठाच्या स्थानिक/गुणोत्तरबाह्य पदोन्नतीच्या दिनांकास काल्पनिकरित्या निश्चित करून त्यांना या वेतननिश्चितीच्या थकबाकीचा लाभ सहायक पदावरील त्यांच्या प्रत्यक्ष

पदोन्नतीच्या दिनांकापासून देण्यास याद्वारे मान्यता देण्यात येत आहे. ही मान्यता पुढील अटीच्या अधीन राहून देण्यात येत आहे :-

(१) सहायक पदावरील मानीव दिनांक देण्यात आलेल्या (पूर्वी टंकलेखक पदी कार्यरत असलेल्या) कर्मचाऱ्यांना ज्या कनिष्ठाच्या पदोन्नतीचा दिनांक हा मानीव दिनांक म्हणून देण्यात आला आहे त्यांचे वेतन त्या कनिष्ठाच्या स्थानिक पदोन्नतीच्या दिनांकास सहायक पदावर काल्पनिकरित्या निश्चित करण्यात यावे व त्यांना वेतननिश्चितीची थकबाकी सहायक पदावरील प्रत्यक्ष पदोन्नतीच्या दिनांकापासून देण्यात यावी. मात्र संबंधित कनिष्ठ कर्मचाऱ्यांच्या स्थानिक पदोन्नतीच्या स्थानापत्रतेत कोणताही खंड पडलेला नसावा.

(२) या आदेशामुळे संबंधितांना वेतन व भत्त्यांची थकबाकी देय करताना दिनांक १-१-१९९६ च्या सुधारित वेतनश्रेणीतील वेतननिश्चितीची थकबाकी महाराष्ट्र नागरी सेवा (सुधारित वेतन) नियम १९९८ मधील तरतुदी विचारात घेऊन यथास्थिती भविष्य निर्वाह निधीमध्ये जमा करण्यात यावी अथवा रोखीने देण्यात यावी.

(३) या कर्मचाऱ्यांनी खालीलप्रमाणे बंधपत्र देण्याच्या अधीन राहून त्यांना थकबाकी देण्यात यावी.

"मी याद्वारे असे वचन देतो/देते की, शासन निर्णय, वित्त विभाग, क्रमांक:वेतन-२००२/प्र.क्र.१५/सेवा-३, दिनांक २५ जुलै २००३ मधील आदेशानुसार माझे वेतन कनिष्ठाच्या सहायक पदावरील पदोन्नतीच्या दिनांकास काल्पनिकरित्या निश्चित करून मला सहायक पदावरील प्रत्यक्ष पदोन्नतीच्या दिनांकापासून वेतन व भत्त्यांची थकबाकी अनुज्ञेय करण्यात आली आहे. या वेतननिश्चितीच्या परीणामी सहायक पदावरील प्रत्यक्ष पदोन्नतीच्या दिनांकापुर्वीच्या वेतन व भत्त्यांच्या थकबाकीची मागणी मी भविष्यात करणार नाही."

(४) लिपिक-टंकलेखक संवर्ग स्वीकारलेल्या ज्या टंकलेखकांना भविष्यात सहायक पदावरील मानीव दिनांक मंजूर करण्यात येईल अशा कर्मचाऱ्यांच्या प्रकरणीदेखील वरील तरतुदीनुसार वेतननिश्चिती करून अनुज्ञेय होत असल्यास त्यांना वेतन व भत्त्यांची थकबाकी देण्यात यावी.

हे आदेश सामान्य प्रशासन विभागाच्या सहमतीने निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

**शु. श. कारेकर.**  
**शासनाचे उपसचिव.**

प्रति,

महालेखापाल (लेखा व अनुज्ञेयता) - १, महाराष्ट्र, मुंबई.  
महालेखापाल (लेखा व अनुज्ञेयता) - २, महाराष्ट्र, नागपूर.  
महालेखापाल (लेखा परिक्षा) - १, महाराष्ट्र, मुंबई.  
महालेखापाल (लेखा परिक्षा) - २, महाराष्ट्र, मुंबई.  
संचालक, लेखा व कोषागारे, मुंबई.  
अधिदान व लेखा अधिकारी, मुंबई.  
निवासी लेखा परिक्षा अधिकारी, मुंबई.  
सर्व मंत्रालयीन विभाग.  
मुख्य लेखा परिक्षक, स्थानिक लेखा निधी हिशेब, मुंबई.  
सामान्य प्रशासन विभाग (कार्यासन - १२)  
वित्त विभागातील सर्व कार्यासने,  
निवड नस्ती, सेवा - ३, वित्त विभाग.